
बिहार राज्य निर्वाचन प्राधिकार 


अधिसूचना 

17 सितम्बर 2020 
सं ० नि ० प्रा ० / नि . 1-04 / 2019-1652- चूँकि बिहार स्वाबलम्बी सहकारी समिति ( संशोधन ) अधिनियम , 2013 
( बिहार अधिनियम -7 , 2013 ) में निहित्त प्रावधान के अनुसार बिहार स्वाबलम्बी सहकारी समिति अधिनियम , 1996 के तहत 
निबंधित स्वाबलम्बी सहकारी समितियों के बोर्ड , जिनका निर्वाचन देय है , का निर्वाचन बिहार राज्य निर्वाचन प्राधिकार के 
नियंत्रण, निदेशन एवं पर्यवेक्षण के अधीन कराया जाना है । 

2. और चूँकि उक्त परिप्रेक्ष्य में प्राधिकार द्वारा श्री शंकर स्वाबलंबी सहकारी शीत भंडार लिमिटेड , दानापुर , 
पटना एवं मधुबन सीताराम गव्य विकास एवं प्रसंस्करण स्वाबलंबी सहकारी समिति लिमिटेड , मधुबन , पूर्वी चम्पारण 
के बोर्ड का निर्वाचन कराने का निर्णय लिया गया है । 

अतः बिहार राज्य निर्वाचन प्राधिकार अधिनियम , 2008 की धारा -4 एवं बिहार स्वाबलम्बी सहकारी समिति 
( संशोधन ) अधिनियम , 2013 ( बिहार अधिनियम -7, 2013 ) की धारा -7 तथा सुसंगत नियमावलियों के अधीन प्रदत्त शक्तियों 
का प्रयोग करते हुए राज्य निर्वाचन प्राधिकार द्वारा अनुलग्नक -1 में अंकित कार्यक्रम के अनुसार श्री शंकर स्वाबलंबी सहकारी 
शीत भंडार लिमिटेड एवं मधुबन सीताराम गव्य विकास एवं प्रसंस्करण स्वाबलंबी सहकारी समिति लिमिटेड के उनकी 
उपविधियों में यथा वर्णित पदों के लिए निर्वाचन हेतु सविरोध निर्वाचन की स्थिति में , मतदान हेतु दिनांक 16.10.2020 
( शुक्रवार ) की तिथि नियत करता है तथा संबंधित स्वाबलम्बी सहकारी समितियों के मतदाताओं से अपेक्षा करता है कि वे 
संगत अधिनियम / नियमावली/ प्राधिकार के निदेशों के अधीन समिति के पदधारकों को निर्वाचित करें । ज्ञातव्य है कि इस 
उद्देश्य हेतु प्राधिकार द्वारा अपने पत्र संख्या -1307 दिनांक 12.06.2020 से मतदाता सूची तैयार करने के लिए 

कट - ऑफ - तिथि 31.05.2020 निर्धारित की गयी है एवं तद्नुसार मतदाता सूची का अंतिम प्रकाशन दिनांक 
09.07.2020 को संबंधित निर्वाचन पदाधिकारी द्वारा किया जा चुका है । 

4. बिहार स्वाबलम्बी सहकारी समिति ( संशोधन ) अधिनियम , 2013 ( बिहार अधिनियम -7, 2013 ) द्वारा बिहार 
अधिनियम 2 , 1997 की धारा -26 में किये गए संशोधन के आलोक में बोर्ड के निर्वाचन में आरक्षण के बिन्दु पर निम्न 
निदेशों का अनुपालन सुनिश्चित किया जायेगा : 
( 1 ) निबंधक , सहयोग समितियाँ, बिहार, पटना के पत्रांक -4992 एवं 4996 दिनांक 01.11.2013 के अनुसार 

सीधे निर्वाचित होने वाले एकल पदों ( यथा अध्यक्ष , कोषाध्यक्ष आदि ) पर आरक्षण लागू नहीं होगा किन्तु 
इन पदों की गणना निदेशक मंडल के लिए होगी और पूरे निदेशक मंडल पर आरक्षण प्रावधान लागू 
होगा। जैसे बारह सदस्यीय निदेशक मंडल में अध्यक्ष , सचिव पद आदि सीधे निर्वाचन से होना हो तब भी 

इन दो पदों को अनारक्षित मानते हुए अवशेष दस पदों में से छः पद आरक्षित होंगे। 
(ii ) स्वाबलम्बी सहकारी समिति के बोर्ड में अनुसूचित जाति या अनुसूचित जनजाति के लिए 2 ( दो ) स्थान , 

पिछड़े वर्गों के लिए 2 ( दो ) स्थान और अति पिछड़े वर्गों के लिए 2 ( दो ) स्थान आरक्षित किये जायेंगे । 
( iii ) उपर्युक्त आरक्षित स्थानों की कुल संख्या बोर्ड के कुल स्थानों के 50 प्रतिशत से अधिक नहीं होगी। 
( iv ) अगर समिति में उपर्युक्त आरक्षित कोटियों के कोई सदस्य नहीं हैं , तो आरक्षित पद खाली 


रहेंगे। 


( 
v 
) 


( 
vi 
) 


अनुसूचित जाति या अनुसूचित जनजाति , पिछड़ा वर्ग एवं अति पिछड़ा वर्ग में प्रत्येक कोटि के लिए 
अलग - अलग आरक्षित स्थानों की कुल संख्या के 50 प्रतिशत के यथाशक्य निकटतम , किन्तु 50 प्रतिशत 
से किसी भी परिस्थिति में अधिक नहीं, स्थान उपर्युक्त आरक्षित कोटियों की महिलाओं के लिए आरक्षित 
किये जायेंगे। अगर संघ की उपर्युक्त कोटियों में कोई महिला सदस्य नहीं है , तो ये पद खाली रहेंगे। 
अनुसूचित जाति या अनुसूचित जनजाति / पिछड़ा वर्ग/ अति पिछड़ा वर्ग के लिए आरक्षित स्थानों को 
छोड़कर बोर्ड में जो शेष स्थान बच जाते हैं , उन स्थानों की कुल संख्या के 50 प्रतिशत के यथाशक्य 
निकटतम, किन्तु किसी भी परिस्थिति में इससे अधिक नहीं, स्थान महिलाओं के लिए आरक्षित किये 
जायेंगे। स्पष्ट किया जाता है कि इन स्थानों के लिए सामान्य कोटि की महिलाओं के अतिरिक्त अनुसूचित 
जाति या अनुसूचित जनजाति / पिछड़ा वर्ग/ अति पिछड़ा वर्ग की वैसी महिलाएँ भी अपना नामांकन भर 
सकेंगी, जिन्होंने आरक्षित कोटि वर्ग से अपनी उम्मीदवारी पेश नहीं की है । अगर इस कोटि में कोई 

महिला सदस्य नहीं हैं , तो महिलाओं के लिए आरक्षित पद खाली रहेंगे। 
( vii ) जिन समितियों में निर्वाचित होने वाले पदों की संख्या 12 ( बारह ) से कम होगी , उनमें निबंधक , सहयोग 

समितियाँ के पत्रांक- 4992 दिनांक 01.11.2013 के आलोक में पदों की संख्या 12 ( बारह ) मानकर एवं 

तद्नुसार उपर वर्णित आरक्षण के प्रावधानों को लागू कर निर्वाचन संपन्न कराया जायेगा। 

निर्वाचन पदाधिकारी बोर्ड के विभिन्न पदों के निर्वाचन के लिए मानक प्रपत्र - ई० 1 में आवश्यक प्रविष्टियाँ 
अंकित कर सूचना दिनांक 19.09.2020 ( शनिवार ) को प्रकाशित करना सुनिश्चित करेंगे। 

6. जिन स्वाबलम्बी समितियों का निर्वाचन कार्यक्रम अधिसूचित किया जा रहा है , उन समितियों के संबंध में 
निर्वाचन पदाधिकारी संवीक्षा की तिथि को प्रपत्र - ई. 3 में विधिमान्यतः नाम निर्दिष्ट अभ्यर्थियों की सूची तथा मतगणना की 
तिथि को प्रपत्र - ई० 18 में पूर्ण सूचनायें उन्हीं तिथियों को फैक्स ( 0612-2231562 ) अथवा ई - मेल 
( bseapatna@gmail.com ) द्वारा प्राधिकार को उपलब्ध कराने की व्यवस्था सुनिश्चित करेंगे। 

7. कोरोना वायरस के संक्रमण से बचाव के दृष्टिकोण से प्राधिकार के पत्रांक 1442 दिनांक 
02.07.2020 द्वारा 700 मतदाताओं के बजाय 450 मतदाताओं पर मतदान केन्द्र बनाने का निर्णय किया गया है । 
उक्त आदेश के आलोक में अतिरिक्त मतदान केन्द्रों का निर्धारण तुरन्त कर लेना है । यह भी स्पष्ट किया जा चुका 
है कि अतिरिक्त बनाए गए मतदान केन्द्रों के लिए समिति को कोई अतिरिक्त निर्वाचन शुल्क नहीं देना होगा। इस 
पर होने वाले व्यय का वहन प्राधिकार द्वारा किया जायेगा। मतदान के समय भीड़ - भाड़ से बचने हेतु मतदान का 
समय भी विस्तारित करके 06:30 बजे पूर्वाह्न से 04:30 बजे अपराह्न तक किया गया है । इस संबंध में प्राधिकार 
के पत्रांक 1442 दिनांक 02.07.2020 द्वारा विस्तृत दिशा -निर्देश दिया गया है । 

8. समिति के चुनाव क्षेत्र के किसी भी हिस्से को दिनांक 19.09.2020 के बाद यदि कंटेन्मेंट जोन 
घोषित किया जाता है या पूर्व से घोषित कंटेन्मेंट जोन की अवधि दिनांक 19.09.2020 के बाद समाप्त हो रही 
हो , तो जिला निर्वाचन पदाधिकारी संबंधित समिति के चुनाव को तत्काल प्रभाव से स्थगित कर देंगे एवं इसकी 
घटनोत्तर स्वीकृति प्राधिकार से प्राप्त करेंगे। कोरोना वायरस के संक्रमण को रोकने के दृष्टिकोण से या किसी अन्य 
कारण से भी किसी समिति के चुनाव को स्थगित करने की स्थिति बनती है , तो जिला निर्वाचन पदाधिकारी 
प्राधिकार को इसकी अनुशंसा कर अनुमोदन प्राप्त करेंगे। यदि पूर्व से घोषित मतदान केन्द्र कंटेन्मेंट जोन के अन्तर्गत 
आ जाते हैं , तो निर्वाचन पदाधिकारी जिला निर्वाचन पदाधिकारी के अनुमोदन से मतदान केन्द्र बदल देंगे और 
इसका व्यापक प्रचार - प्रसार करेंगे। 

9. कोरोना वायरस का प्रभाव अभी समाप्त नहीं हुआ है , इसलिए संबंधित निर्वाचन पदाधिकारी मतदान 
एवं मतगणना केन्द्र पर कोरोना संक्रमण से संबंधित राज्य सरकार द्वारा जारी किये गये निरोधात्मक उपायों एवं 
सामान्य मानक प्रक्रिया का धयान रखेंगे तथा यह व्यवस्था सुनिश्चित करेंगे कि मतदान एवं मतगणना केन्द्र पर 
भीड़ - भाड़ की स्थिति उत्पन्न न हो एवं सामाजिक दूरी बनी रहे । पंक्तिबद्ध होने की स्थिति में एक - दूसरे के बीच 
मानक दूरी बनाये रखा जाय तथा मतदाताओं के हाथ को हैंड सेनिटाईजर / साबून पानी से साफ किये जाने आदि 
की व्यवस्था भी सुनिश्चित की जाय । मतदान केन्द्र पर कोरोना वायरस के संक्रमण को रोकने के लिए संलग्न 
परिशिष्ट में अंकित व्यवस्थाएँ भी सुनिश्चित की जाएगी। हैंड सेनिटाईजेशन / साबून पानी से हाथ साफ कराने के 
लिए निर्वाचन पदाधिकारी एक अतिरिक्त कर्मी की व्यवस्था करेंगे , जिसके भुगतान के लिए प्राधिकार द्वारा राशि का 
आवंटन किया जाएगा । 


अनुलग्नकः यथोक्त। 


आदेश से , 
गिरीश शंकर , 


मुख्य चुनाव पदाधिकारी। 

अनलग्नक -1 


निर्वाचन देय स्वाबलंबी सहकारी समितियों के निर्वाचन हेतु निर्वाचन कार्यक्रम 


( i ) 


निर्वाचन पदाधिकारियों द्वारा प्रपत्र - ई. 


19.09.2020 ( शनिवार ) 


1 में सूचना का प्रकाशन 


नामांकन देने की अवधि 


04.10.2020 ( रविवार ) एवं 05.10.2020 ( सोमवार ) 11 बजे 


पूर्वाह्न से 3 बजे अपराह्न तक 


( iii ) | संवीक्षा की तिथि 


06.10.2020 ( मंगलवार ) एवं 07.10.2020 ( बुधवार ) 


11 बजे पूर्वाह्न से 3 बजे अपराह्न तक 


( iv ) | अभ्यर्थिता वापसी / प्रतीक आवंटन 


09.10.2020 ( शुक्रवार ) 


की तिथि 


11 बजे पूर्वाह्न से 3 बजे अपराह्न तक 


( v ) 


मतदान , अगर आवश्यक हो 


16.10.2020 ( शुक्रवार ) 


06:30 बजे पूर्वाह्न से 04:30 बजे अपराह्न तक 


( vi ) | मतगणना 


16.10.2020 ( शुक्रवार ) 


( मतदान के तुरंत पश्चात् ) 

परिशिष्ट 


1 . 


2 . 


4 . 


5 . 


मतदान केन्द्र पर कोरोना वायरस के संक्रमण को रोकने के लिए की जाने वाली व्यवस्थाएँ : 

मतदान केन्द्र को मतदान के एक दिन पूर्व सेनेटाईज किया जाएगा । बैलेट बॉक्स एवं सेनिटाईज करने योग्य 
अन्य सामग्रियों को भी सेनिटाईज किया जाएगा । 
मतदान केन्द्र पर कार्यरत मतदान कर्मियों एवं सुरक्षा कर्मियों के लिए मास्क एवं डिस्पोजेबल ग्लब्स 

उपलब्ध कराये जाएँगे। 
3 . मतदान केन्द्र परिसर में मतदाता के प्रवेश के वक्त ही उनके हाथों को साबुन - पानी से धोने की व्यवस्था 

की जाएगी। इसके लिए एक प्लास्टिक की बाल्टी, मग एवं साबुन की व्यवस्था की जाएगी । 
मतदान केन्द्र परिसर में प्रवेश के वक्त प्रत्येक मतदाता की थर्मल स्क्रीनिंग की जाएगी। 
यह सुनिश्चित किया जायेगा कि प्रत्येक मतदाता मास्क अथवा गमछा या अन्य कपड़े से मुँह -नाक ढके 
हों । केवल मतदाता की पहचान सुनिश्चित करने हेतु इसे हटाया जा सकेगा। उस वक्त भी मतदान केन्द्र में 
उपस्थित सभी व्यक्तियों से मतदाता को कम से कम 2 मीटर की दूरी बनाए रखना जरूरी होगा। 
मतदान केन्द्र पर लगने वाली कतार में सामाजिक दूरी का पालन हो सके , इसके लिए कम - से - कम एक 
मीटर की दूरी पर गोल घेरा बनाया जाएगा, जिसमें मतदाता खड़े होंगे । 
मतदान हेतु कमरे में प्रवेश करते वक्त प्रत्येक मतदाता के हाथों को हैंड सेनिटाईजर से सेनिटाईज किया 
जाएगा । 
वोटिंग स्टीक को पकड़ने के लिए टिश्यू पेपर की व्यवस्था की जाएगी । वोटिंग करने के पश्चात् मतदाता 
द्वारा इस्तेमाल की गई टिश्यू पेपर को डस्टबीन में डाल दिया जाएगा। इसे अन्यत्र नहीं फेंका जाएगा । 
मतदान के पश्चात् कमरे से बाहर निकलने वाले मतदाताओं के हाथों को हैंड सेनिटाईजर से पुनः 
सेनिटाईज किया जाएगा । 
पीठासीन पदाधिकारी एवं मतदान कर्मी द्वारा भी मतपत्र देने में नियमानुकूल सामाजिक दूरी का पालन 


6 . 


7 . 


8 . 


9 . 


10 . 


किया जाएगा। 

मतदान कार्य समाप्ति के पश्चात् मतदान कर्मी डिस्पोसेबल ग्लब्स / मास्क एवं प्रयुक्त टिश्यु पेपर इत्यादि 
का सरकार द्वारा निर्धारित मानकों के अनुरूप डिस्पोजल कराएँगे । जिला पदाधिकारी इसके लिए सिविल 
सर्जन के माध्यम से व्यवस्था कराएँगे। 
मतदान केन्द्र पर उपर्युक्त के अतिरिक्त राज्य सरकार द्वारा जारी किये गये निरोधात्मक उपायों एवं सामान्य 
मानक प्रक्रिया का भी ध्यान रखा जाएगा । 

